

तूं थीउ न अति अधीर ब़ची गरीबि निमाणी।  
सठो कीन असां खां थिये तुंहिजे नेणनि जो पाणी॥

बृज स्वामिनी रस भाव सां करे प्यार थी हर हर  
मांदी न थीउ मिठ ब़ालिड़ी सत् सुहागिणी सुन्दर  
पल पल में तोखे प्यार करे थी कोकिला राणी॥ १ ॥

सभिनी रसनि जो सारु परा प्रेम जो पातो  
साकेत जे सरकार सां जोड़ियो नेह भरियो नातो  
नितु मिली मैथिलि माग़ में कजि कुरिब कहाणी॥२॥

हिक पलक भी कल्प ज्यां भासे विरह में ब़चिड़ी  
व्याकुलता वर विरह जी तुंहिजी सुघड़ि आ सचिड़ी  
पर रस भरियो कोई राजु आ चयो सतिगुर सयाणी॥३॥

हिकु पलु भी पंहिजे प्यार खां तोख करियूं न पासे  
हेद्री पीड़ में सुधीर रहीं थी सचिड़े दिलासे  
धन्य धन्य तुंहिजी प्रीति चई साकेत ध्याणी॥४॥

जसिड़े लइ जानिब जे सठा सूरिड़ा सोढियलि  
महबूब मधुर प्यार जा पयइ पूरड़ा पल पल  
प्रभू अ पाण रोई दिनो बुधी विरह जी वाणी॥५॥

दिलि कांहिली अ जो दारूं दया आहे दिलबर  
खुशियुनि जी खोराक सची विरूंहड़ी वर जी  
उहा द्राति तो आहे मिली सची नींह निशानी॥६॥

सिधो मिलण जो महबूब सां तुंहिजो वारिड़ो वरन्दो  
खिलंदो दिसी बचनि खे असां हींयड़ो ठरंदो  
मिली श्रीखण्डि सां गरीबि माणीं मौज महानी॥७॥

वठी आयो तुंहिजे वर खे मुंहिजो सुहाग जो स्वामी  
पसी प्राणवल्लभ पंहिजो माणि मौज मुदामी  
थियो सूरज उदय सुखनि जो सतिसंग सुहानी॥८॥